

सन २०१७-१८ या शैक्षणिक वर्षामध्ये अनुसूचित जमातीच्या विद्यार्थ्यांना इंग्रजी माध्यमाच्या नामांकित निवासी शाळांमध्ये शिक्षण देण्याकरिता संस्था/शाळांची निवड करण्याबाबत.

अपर आयुक्त, आदिवासी विकास, नाशिक.

महाराष्ट्र शासन
आदिवासी विकास विभाग
शासन निर्णय क्रमांक: नानिशा-२०१६/प्र.क्र.२८०/का.१२
हुतात्मा राजगुरु चौक, मादाम कामा रोड,
मंत्रालय विस्तार, मुंबई-४०० ०३२.
दिनांक : २८ जून, २०१७.

वाचा :

- १) आदिवासी विकास विभाग, शासन निर्णय, क्र.शाआशा-२००८/प्र.क्र.८१/का.१३, दि.२८.०८.२००९.
- २) आदिवासी विकास विभाग, शासन निर्णय, क्र.नानिशा-२०१५/प्र.क्र.३८७/का-१२, दि.२७.०६.२०१६.
- ३) आदिवासी विकास विभाग, शासन निर्णय, क्र. नानिशा-२०१६/प्र.क्र.२८०/का.१२, दि.२९.०५.२०१७.
- ४) शासन पत्र क्र.नानिशा-२०१६/प्र.क्र.२८०/का-१२, दि.१२.०६.२०१७ अन्वये निर्गमित सचिव स्तरीय समितीच्या बैठकीचे इतिवृत्त.

प्रस्तावना :

अनुसूचित जमातीच्या विद्यार्थ्यांना शहरातील इंग्रजी माध्यमाच्या नामांकित निवासी शाळांमध्ये शिक्षण देण्याबाबतची योजना संदर्भ क्र. १ येथील दि.२८.०८.२००९ रोजीच्या शासन निर्णयान्वये राज्यात राबविण्यात येत आहे. सदर योजना अंमलबजावणीमध्ये सुसूत्रता आणण्याकरिता शाळेमध्ये उपलब्ध शैक्षणिक व निवासी सोयी सुविधा आणि त्याच्या दर्जानुसार गुणांकन निश्चित करून प्राप्त गुणांकनानुसार शाळांची निवड करणे व शाळांना द्यावयाचे शुल्क निर्धारित करण्याकरिता संदर्भ क्र. २ येथील दि.२७.०६.२०१६ रोजीच्या शासन निर्णयानुसार धोरण ठरविण्यात आलेले आहे. तसेच सदर योजनेंतर्गत निवड करण्यात आलेल्या नामांकित शाळांमध्ये शिक्षण घेत असलेल्या इतर विद्यार्थ्यांसमवेत योजनेंतर्गत प्रवेशित अनुसूचित जमातीच्या विद्यार्थ्यांची शैक्षणिक प्रगती अधिक चांगली होण्याच्या दृष्टीने सन २०१७-१८ या शैक्षणिक वर्षापासून इयत्ता १ ली व इयत्ता २ री या वर्गामध्येच प्रवेश देण्याबाबत संदर्भ क्र. ३ येथील दि.२९.०५.२०१७ रोजीच्या शासन निर्णयान्वये मान्यता देण्यात आलेली आहे.

उपरोक्त तरतूदीस अनुसरून नामांकित योजनेंतर्गत चालू शैक्षणिक वर्ष सन २०१७-१८ करिता अनुसूचित जमातीचे विद्यार्थी प्रवेशित करण्याच्या अनुषंगाने योजनेकरिता विकसित करण्यात आलेल्या ऑनलाईन प्रणालीमार्फत (<https://namankit.mahaonline.gov.in>) प्राप्त नवीन शाळांचे अर्ज तसेच सदर योजनेंतर्गत यापूर्वी निवड करण्यात आलेल्या जुन्या शाळांमार्फत

प्राप्त संमतीपत्र यास अनुसरून संबंधित प्रकल्प अधिकारी व अपर आयुक्त, आदिवासी विकास यांनी शासनास ऑनलाईन प्रस्ताव सादर केले आहेत. सदर प्रस्तावाबाबत सचिव स्तरीय समितीमध्ये प्राप्त मान्यतेस अनुसरून नामांकित योजनेतर्गत संस्था/शाळांची निवड करणे व अशा शाळांमध्ये अनुसूचित जमातीच्या विद्यार्थ्यांना प्रवेशित करण्यास मंजूरी देण्याबाबत शासन पुढीलप्रमाणे निर्णय घेत आहे.

शासन निर्णय :

सन २०१७-१८ या शैक्षणिक वर्षाकरिता अनुसूचित जमातीच्या विद्यार्थ्यांना इंग्रजी माध्यमाच्या नामांकित शाळांमध्ये शिक्षण देणे या योजनेतर्गत विहित निकष पूर्ण करित असलेल्या अपर आयुक्त, आदिवासी विकास, नाशिक यांच्या कार्यक्षेत्रातील खालीलप्रमाणे नमूद केलेल्या संस्था/ शाळांची निवड करण्यास सदर शासन निर्णयान्वये मान्यता देण्यात येत आहे. तसेच विहित अटी व शर्तीच्या अधिन राहून सदर शाळांमध्ये मंजूर करण्यात येत असलेल्या विद्यार्थी संख्येच्या मर्यादेत अनुसूचित जमातीचे पात्रताधारक विद्यार्थी प्रवेशित करण्यास शासन मान्यता देण्यात येत आहे.

२. सन २०१७-१८ या शैक्षणिक वर्षाकरिता नामांकित योजनेतर्गत नवीन शाळांमार्फत ऑनलाईन प्रणालीमार्फत प्राप्त अर्जास अनुसरून खालील शाळांची निवड करण्यात येत असून संबंधित शाळेसमोर दर्शविलेल्या विद्यार्थी संख्येच्या मर्यादेत अनुसूचित जमातीचे विद्यार्थी प्रवेशित करण्यास मान्यता देण्यात येत आहे.

अ.क्र.	संस्थेचे नाव व पत्ता	शाळेचे नाव व पत्ता	प्रवेशित करावयाची विद्यार्थी संख्या
१	कै. क. यु. हिरे शिक्षण प्रसारक मंडळ दाभाडी, ता.मालेगाव, जि.नाशिक.	आदर्श इंग्लिश मिडीयम स्कूल, काकडगाव नामपूर, मालेगाव रोड, ता.सटाणा, जि.नाशिक.	५०
२	अरुणोदय बहुउद्देशीय ग्रामीण विकास संस्था, अहमदनगर.	केदारेश्वर इंग्लिश मिडीयम स्कूल, ता.शेवगाव, जि.अहमदनगर.	१००
३	स्व. भाऊ दाजी पाटील देशमुख ग्रामीण विकास प्रतिष्ठान, कोतुळ, ता.अकोले, जि.अहमदनगर.	कोतुळ पब्लिक स्कूल, कोतुळ, ता.अकोले, जि.अहमदनगर.	५०
४	संस्कार शिक्षण संस्था देवदैठण, ता.श्रीगोंदा जि.अहमदनगर.	कै. दादाभाऊ भागुजी मापारी इंग्लिश मिडीयम स्कूल, राळेगणसिध्दी, ता.पारनेर, जि.अहमदनगर.	५०

अ.क्र.	संस्थेचे नाव व पत्ता	शाळेचे नाव व पत्ता	प्रवेशित करावयाची विद्यार्थी संख्या
५	कै. मातोश्री भागीरथी सिताराम निघुते मेमोरियल फाउंडेशन, संगमनेर, जि.अहमदनगर.	लोटस इंग्लिश मिडियम स्कूल, वडगावपान, ता.संगमनेर, जि.अहमदनगर.	५०
६	ओंकारेश्वर बहुउद्देशिय संस्था विटनेर, ता.चोपडा, जि.जळगाव.	लिटील व्हॅली प्री-प्रायमरी व बालविश्व प्रायमरी स्कूल कासोदा, ता.एरंडोल, जि.जळगाव.	५०
७	सत्यशोधक महात्मा फुले शिक्षण संस्था, मालपूर, ता.शिंदखेडा, जि.धुळे.	सुरेशचंद्र बी. संघवी इंटरनॅशनल स्कूल, उत्राण, ता.एरंडोल, जि.जळगाव.	५०
एकूण			४००

३. नामांकित योजनेतर्गत यापूर्वी निवड करण्यात आलेल्या जुन्या शाळांमार्फत ऑनलाईन प्रणालीमार्फत सादर केलेल्या प्रस्तावास अनुसरून सन २०१७-१८ या चालू शैक्षणिक वर्षामध्ये नवीन विद्यार्थी प्रवेशित करण्यास खालील शाळांची निवड करण्यात येत असून संबंधित शाळेसमोर दर्शविलेल्या विद्यार्थी संख्येच्या मर्यादेत अनुसूचित जमातीचे नवीन विद्यार्थी प्रवेशित करण्यास मान्यता देण्यात येत आहे.

अ.क्र.	संस्थेचे नाव व पत्ता	शाळेचे नाव व पत्ता	प्रवेशित करावयाची विद्यार्थी संख्या
१	कसमादे परिसर विकास मंडळ, विठेवाडी, ता.देवळा, जि.नाशिक.	डॉ.डी.एस.आहेर पब्लिक स्कूल, विठेवाडी, ता.देवळा, जि. नाशिक.	५०
२	प्रोग्रेसिव्ह रुरल इस्टिट्यूट ऑफ टेक्नॉलॉजी, शिरपूर, जि.धुळे.	सदाशिव शेठ आर. बाविस्कर इंटरनॅशनल स्कूल, दहिवद, ता.शिरपूर जि. धुळे.	१००
३	श्री ह.भ.प. शंकरबुवा चौधरी शैक्षणिक संस्था, चिमठाणे, ता.शिंदखेडा, जि. धुळे.	सुरुची प्रायमरी इंग्लिश मिडियम स्कूल, चिमठाणे, ता.शिंदखेडा, जि.धुळे.	५०
४	अमृता वैष्णवी एज्युकेशन वेलफेअर ट्रस्ट, कल्याण, जि.ठाणे	शताब्दी इंग्लिश मिडीयम स्कूल, अगासखिंड, ता.सिन्नर जि.नाशिक.	५०

अ.क्र.	संस्थेचे नाव व पत्ता	शाळेचे नाव व पत्ता	प्रवेशित करावयाची विद्यार्थी संख्या
५	अमृतवाहिनी शेती व विकास संस्था, संगमनेर, जि.अहमदनगर.	अमृतवाहिनी मॉडेल स्कूल, संगमनेर, ता.संगमनेर, जि.अहमदनगर.	६०
६	आंतरभारती रुरल इंटरनॅशनल संस्था, विरगाव, ता.अकोले, जि.अहमदनगर.	धर्मवीर आनंदराव दिघे, इंग्लिश मेडीयम स्कूल, विरगांव, ता.अकोले, जि.अहमदनगर.	१००
७	सुलोचना बेल्लेकर सामाजिक व शैक्षणिक संस्था, भानसहिवरे, ता.नेवासा, जि.अहमदनगर.	ज्ञानेश्वर प्राथमरी पब्लिक इंग्लिश स्कूल, भानसहिवरे, ता.नेवासा, जि.अहमदनगर.	२५
८	सुलोचना बेल्लेकर सामाजिक व शैक्षणिक संस्था, भानसहिवरे, ता.नेवासा, जि.अहमदनगर.	ज्ञानेश्वर इंटरनॅशनल स्कूल, भानसहिवरे, ता.नेवासा, जि.अहमदनगर.	२५
९	धन्वंतरी मेडीकल अँड एज्युकेशन फाऊंडेशन, अहमदनगर.	आयझॅक पब्लीक स्कूल, भाळवणी, ता.पारनेर, जि.अहमदनगर.	२५
१०	विश्वात्मक जंगली महाराज आश्रम ट्रस्ट, कोकमठाण, ता.कोपरगाव, जि. अहमदनगर	ओम गुरुदेव इंग्लिश मिडियम गुरुकुल, कोकमठाण, ता.कोपरगाव, जि.अहमदनगर.	४००
११	श्री. बबनराव पाचपूते विचारधारा ट्रस्ट, काष्टी, ता.श्रीगोंदा, जि.अहमदनगर.	परिक्रमा पब्लिक स्कूल, काष्टी, ता.श्रीगोंदा, जि. अहमदनगर.	१००
१२	विश्वात्मक जंगली महाराज आश्रम ट्रस्ट कोकमठाण, ता.कोपरगाव, जि. अहमदनगर.	आत्मा मालिक इंग्लिश मिडियम गुरुकुल, पुरणगाव ता. येवला, जि. नाशिक.	१५०
१३	त्रिमुर्ती पावन प्रतिष्ठान नेवासा, ता.नेवासा, जि.अहमदनगर.	त्रिमुर्ती पब्लिक स्कूल, शेवगाव, ता.शेवगाव, जि. अहमदनगर.	२५
१४	त्रिमुर्ती पावन प्रतिष्ठान नेवासा, ता.नेवासा, जि.अहमदनगर.	त्रिमुर्ती पब्लिक स्कूल, नेवासा, ता.नेवासा, जि.अहमदनगर.	२५
१५	अमर संस्था चोपडा, जि.जळगांव.	लिटल हार्ट इंग्लिश मेडीयम स्कूल, वेले, ता.चोपडा, जि.जळगांव.	५०
एकूण			१२३५

४. नामांकित योजनेतर्गत यापूर्वी निवड करण्यात आलेल्या **जुन्या शाळांमार्फत** ऑनलाईन प्रणालीमार्फत सादर केलेल्या प्रस्तावास अनुसरून सन २०१७-१८ या चालू शैक्षणिक वर्षामध्ये खालील शाळांमध्ये **नवीन विद्यार्थी प्रवेशित न करण्याबाबत** निर्णय घेण्यात येत आहे. तथापि, सदर शाळांमध्ये यापूर्वी प्रवेशित असलेले विद्यार्थ्यांचे प्रवेश कायम ठेवण्यात (Continue) यावेत :-

अ.क्र.	संस्थेचे नाव व पत्ता	शाळेचे नाव व पत्ता
१	हिंदुस्थानी स्पोर्ट्स अँड ज्युडो कराटे असोसिएशन पिंपळनेर ता.साक्री, जि. धुळे.	राजे छत्रपती मार्शल आर्ट इंग्लिश मिडियम पब्लिक स्कुल, पिंपळनेर ता.साक्री, जि. धुळे.
२	कै.तुळशिराम सखाराम हिरे शिक्षण संस्था, दाभाडी.	जयहींद इंग्लिश मेडीयम स्कूल, दाभाडी ता.मालेगाव, जि.नाशिक.
३	फाऊंडेशन फॉर रुरल इंटीग्रेशन एज्युकेशन अँड डेव्हलपमेंट सर्व्हिसेस मुंबई.	रामराव आदिक पब्लीक स्कूल, निपाणी वडगाव, ता.श्रीरामपूर, जि.अहमदनगर.
४	प्रसाद ग्रामिण शिक्षण संस्था, गणेगांव पो.गुहा, ता.राहुरी, जि.अहमदनगर.	श्री. बाळासाहेब वाणी सेंट्रल स्कूल, गणेगांव, पो.गुहा, ता.राहुरी, जि.अहमदनगर.
५	अभिनव शिक्षण संस्था, नवलेवाडी, ता.अकोले, जि.अहमदनगर.	श्री मारुतीराव कोते अभिनव पब्लिक इंग्लीश मिडीयम स्कूल, अकोले ता.अकोले, जि.अहमदनगर.
६	सरस्वती विद्या प्रसारक मंडळ, सतखेडा, ता.एरंडोल, जि.जळगांव.	आयडीयल इंग्लीश मिडीयम स्कूल जळगाव, जि.जळगांव.
७	हस्ती चॅरीटेबल ट्रस्ट, दोंडाईचा, ता.शिंदखेडा, जि.धुळे.	हस्ती पब्लिक स्कूल अँड जुनियर कॉलेज, दोंडाईचा, ता.शिंदखेडा, जि.धुळे.
८	ज्ञानदा शैक्षणिक सामाजिक संस्था, वडेल, ता.मालेगाव, जि.नाशिक.	स्वामी विवेकांनंद स्कूल फॉर एक्सलंस अजंग, ता.मालेगाव, जि.नाशिक.
९	आदिवासी देवमोगरा एज्युकेशन सोसायटी नटावद, ता.जि.नंदुरबार	के. डी. गावीत निवासी इंग्रजी माध्यमाची शाळा पथराई शिवार, नंदुरबार, ता. जि. नंदुरबार.
१०	सुर्वाता अलायन्स मिनिस्ट्रीज ट्रस्ट, नंदुरबार, जि. नंदुरबार.	एस. ए. मिशन इंग्लिश मेडीयम स्कूल, नंदुरबार.
११	सुर्वाता अलायन्स मिनिस्ट्रीज ट्रस्ट, नंदुरबार, जि. नंदुरबार.	एस. ए. मिशन इंग्लिश मेडीयम स्कूल, शहादा, जि.नंदुरबार.
१२	सेंट्रल हिंदू मिलीटरी एज्युकेशन सोसायटी, नाशिक.	भोसला मिलीटरी स्कूल, नाशिक.
१३	सेंट्रल हिंदू मिलीटरी एज्युकेशन सोसायटी, नाशिक.	भोसला मिलीटरी गर्ल्स स्कूल, नाशिक.
१४	नाशिक ग्रामीण शिक्षण प्रसारक मंडळ, नाशिक.	ब्रम्हा व्हॅली पब्लिक स्कूल, व जुनियर कॉलेज अंजनेरी, ता.त्र्यंबकेश्वर, जि.नाशिक.

अ.क्र.	संस्थेचे नाव व पत्ता	शाळेचे नाव व पत्ता
१५	आर.पी.गोडगे पाटील ग्रामिण बहुउद्देशीय शिक्षण प्रसारक संस्था चिंचोली गुरव, ता.संगमनेर, जि.अहमदनगर.	आर. पी. गोडगे पाटील इंग्लिश मिडियम स्कूल, वावी, ता.संगमनेर, जि.अहमदनगर.
१६	जगदंबा एज्युकेशन सोसायटी, येवला, जि.नाशिक	एस.एन.डी. इंग्लिश मेडीयम पब्लिक स्कूल, बाभुळगाव, ता.येवला, जि.नाशिक.
१७	प्रवरा ग्रामिण शिक्षण संस्था, प्रवरानगर, मु.पो.लोणी, ता.राहता, जि.अहमदनगर.	प्रवरा गर्ल्स इंग्लीश मिडीयम स्कूल, लोणी, ता.राहता, जि.अहमदनगर.
१८	प्रवरा सरल एज्युकेशन सोसायटी, प्रवरानगर, ता.राहाता, जि.अहमदनगर.	प्रवरा पब्लिक स्कूल प्रवरानगर ता.राहता, जि.अहमदनगर.
१९	दि पुर्णा झिजस स्कूल सोसायटी, श्रीरामपूर, जि.अहमदनगर.	सेन्ट झेवियर्स पब्लिक स्कूल, श्रीरामपूर, जि.अहमदनगर.
२०	स्व.दगडाबाई चंपालाल बियाणी शैक्षणिक विकास मंडळ, भुसावळ जि.जळगाव.	बियाणी पब्लिक स्कूल, जामनेर रोड, भुसावळ, जि.जळगाव.
२१	गॉड स्मिथ चॅरीटेबल ट्रस्ट किनगांव, ता.यावल, जि.जळगांव.	इंग्लिश मिडीयम पब्लीक स्कूल, किनगांव, ता.यावल, जि.जळगांव.
२२	महात्मा फुले सामाजिक व शैक्षणिक विकास मंडळ चाळीसगांव, जि.जळगाव.	हॅरिसन पब्लिक स्कूल चाळीसगाव, जि.जळगाव.
२३	एन.एफ.ई. मिशन इंडिया मिशन हाऊस, चोपडा, जि. जळगाव.	मिमोंसा इंग्लिश मिडियम स्कूल चोपडा, ता. चोपडा जि. जळगाव.
२४	विवेकानंद प्रतिष्ठाण जळगाव, ता.जि.जळगाव.	विवेकानंद प्रतिष्ठाण इंग्लिश मिडियम स्कूल संभाजीनगर, जळगाव, ता.जि.जळगाव
२५	विद्यासहयोग बहुउद्देशीय संस्था, तळोदा, जि.नंदुरबार.	विद्या गौरव प्रायमरी इंग्लीश मिडीयम स्कूल,आमलाड, ता. तळोदा, जि.नंदुरबार.

५. नामांकित योजनेंतर्गत यापूर्वी निवड करण्यात आलेल्या काही शाळांमध्ये योजनेकरिता विहित केलेल्या आवश्यक सोयी सुविधांबाबत त्रुटी आढळून आल्याने तसेच योजनेंतर्गत प्रवेशित विद्यार्थ्यांना असमाधानकारक वागणूक देत असल्याबाबत प्राप्त तक्रारीस अनुसरून खालील शाळांची नामांकित **योजनेंतर्गतची मान्यता रद्द** (Cancelled) करण्याबाबत निर्णय घेण्यात येत आहे. प्रकरणी अशा शाळांमध्ये नामांकित योजनेंतर्गत यापूर्वी प्रवेशित केलेल्या व शिक्षण घेत असलेल्या विद्यार्थ्यांना विहीत अटी व शर्तीचे पालन करून इतरत्र समायोजित करण्यात यावे :-

अ.क्र.	संस्थेचे नाव व पत्ता	शाळेचे नाव व पत्ता
१	किनो एज्युकेशन सोसायटी, मालेगाव, जि. नाशिक.	अलकबीर इंग्लिश मिडीयम स्कूल, दरेगाव, ता.मालेगाव, जि. नाशिक.
२	सरदार पटेल शिक्षण प्रसारक मंडळ, नंदुरबार, ता. जि.नंदुरबार.	एम.एल.पटेल इंग्लिश मेडीयम स्कूल, पातोंडा, ता.जि.नंदुरबार.
३	ज्ञान विज्ञान तंत्रज्ञान शैक्षणिक संस्था जळगाव.	इंपिरियल इंटरनॅशनल स्कूल, सावदा रोड पाळदी ता. धरणगाव जि. जळगाव.

६. नामांकित शाळेत प्रवेश देताना खालील अटी व शर्तीचे पालन करण्यात यावे :-

- I. संबंधित संस्था/शाळा मार्फत शासनाला सादर केलेल्या प्रस्तावात नमूद केल्याप्रमाणे सर्व सोयी सुविधा देण्यास तयार आहेत, याची संबंधित प्रकल्प अधिकारी यांनी खातरजमा करावी व संस्थेकडून तसे हमीपत्र घ्यावे.
- II. संस्था/शाळेमार्फत आदिवासी विद्यार्थ्यांसाठी वेगळी तुकडी/वर्ग सुरु करणे अपेक्षित नाही, शाळेमध्ये सुरु असलेल्या नियमित तुकडी/वर्गामध्येच इतर विद्यार्थ्यांसमवेत योजनेंतर्गत प्रवेशित अनुसूचित जमातीच्या विद्यार्थ्यांना शिक्षण देणे बंधनकारक राहील.
- III. सदर योजनेंतर्गत शासनाने मान्यता दिलेल्या शाळांमध्येच आणि संबंधित शाळेकरिता मंजूर केलेल्या विद्यार्थी संख्येच्या मर्यादेतच अनुसूचित जमातीचे विद्यार्थी प्रवेशित करण्याबाबत अपर आयुक्त, आदिवासी विकास यांनी दक्षता घ्यावी.
- IV. योजनेच्या मूळ तरतूदीनुसार कुटुंबाचे वार्षिक उत्पन्न रुपये १ लाख एवढ्या कमाल मर्यादेत असणाऱ्या पाल्यांनाच सदर योजनेचा लाभ देण्यात यावा.
- V. प्रकल्प अधिकारी यांनी विद्यार्थी प्रवेशित करताना जवळच्या शाळेमध्ये तसेच संबंधित प्रकल्पातील निवड करण्यात आलेल्या शाळांना प्राधान्य देऊन विद्यार्थी प्रवेशाची प्रक्रिया तात्काळ पूर्ण करावी.
- VI. एखाद्या प्रकल्प कार्यक्षेत्रातील निवड करण्यात आलेल्या शाळा व त्यामध्ये मंजूर विद्यार्थी संख्या यापेक्षा योजनेंतर्गत प्रवेशाकरिता प्राप्त अर्जांची संख्या जास्त असल्यास जवळच्या प्रकल्पामधील निवड करण्यात आलेल्या शाळेमध्ये विद्यार्थ्यांना प्रवेश देण्यात यावा तथापि, असे करत असताना अपर आयुक्त, आदिवासी विकास यांच्या कार्यक्षेत्राबाहेरील प्रकल्पातील विद्यार्थी प्रवेशित होणार नाहीत याची खातरजमा करावी. याबाबतचे पर्यवेक्षण अपर आयुक्त, आदिवासी विकास यांनी करावे.
- VII. सदर योजनेंतर्गत निवड करण्यात आलेल्या नामांकित शाळांच्या संस्थाचालक/ मुख्याध्यापका यांच्या समवेत अपर आयुक्त यांनी शैक्षणिक वर्षाच्या प्रथम व द्वितीय सत्रामध्ये बैठक घेऊन प्रवेशित विद्यार्थ्यांची शैक्षणिक प्रगती व त्यांना पुरविण्यात येणाऱ्या सुविधांबाबत आढावा घ्यावा.

- VIII. नामांकित योजनेतर्गत शाळेची निवड झाल्यानंतर पहिल्या सत्रात तसेच द्वितीय सत्रात संबंधित प्रकल्प अधिकारी यांनी नामांकित शाळांना व्यक्तीशः भेट देऊन त्याबाबतचा अहवाल अपर आयुक्त, आदिवासी विकास; आयुक्त, आदिवासी विकास यांच्यामार्फत शासनास सादर करावा.
- IX. आदिवासी विकास विभाग, शासन निर्णय क्र.शाआशा-२००८/प्र.क्र.८१/का.१३, दि.२८.०८.२००९; आदिवासी विकास विभाग, शासन निर्णय, क्र नानिशा-२०१५/प्र.क्र.३८७/का.१२, दि.२७.०६.२०१६ आणि आदिवासी विकास विभाग, शासन निर्णय, क्र नानिशा-२०१६/प्र.क्र.२८०/का-१२, दि.२९.०५.२०१७ मधील विहित तरतूदींचे काटेकोरपणे पालन करावे.
- X. सन २०१७-१८ या चालू शैक्षणिक वर्षापासून योजनेतर्गत नवीन विद्यार्थ्यांना इयत्ता १ ली व इयत्ता २ री या सुरुवातीच्या टप्प्यामध्येच प्रवेश देण्याबाबत कार्यवाही करण्यात यावी.
- XI. सदर शासन निर्णयानुसार नामांकित योजनेतर्गत मान्यता रद्द करण्यात आलेल्या शाळांमधील विद्यार्थी तसेच शासकीय इंग्रजी माध्यमाच्या श्रेणीवाढ नसलेल्या शाळांमधील विद्यार्थ्यांना इतरत्र समायोजित करण्यात यावे. असे समायोजन करताना विभागाच्या एकलव्य मॉडेल रेसिडेन्शियल शाळा तसेच इंग्रजी माध्यमाच्या शासकीय आश्रमशाळांमध्ये रिक्त असलेल्या जागांवर प्रथम प्राधान्याने प्रवेश देण्याबाबत कार्यवाही करावी. तदनंतर सदर शासन निर्णयान्वये मान्यता दिलेल्या इतर नामांकित शाळांमध्ये मंजूर विद्यार्थी संख्येच्या मर्यादेत अशा विद्यार्थ्यांचे समायोजन करण्यात यावे. तसेच सदर शासन निर्णयान्वये मंजूर नामांकित शाळांमध्ये मंजूर विद्यार्थी संख्येच्या मर्यादेत समायोजन करणे शक्य नसल्यास याव्यतिरिक्त समायोजनाच्या प्रस्तावास शासनाची मान्यता घेण्यात यावी.
- XII. नामांकित योजनेतर्गत मंजूर करण्यात आलेल्या नामांकित शाळेमध्ये विद्यार्थी प्रवेशित करताना ज्या इयत्तेत विद्यार्थी प्रवेशित करावयाचे आहेत, अशा इयत्तेत संबंधित शाळेमध्ये नामांकित योजनेव्यतिरिक्त प्रवेशित इतर विद्यार्थी (Non-namankit students) संख्येच्या समप्रमाणाच्या कमाल मर्यादेत राहतील याची दक्षता घेण्यात यावी. (नामांकित योजनेतर्गत प्रवेशित विद्यार्थी कमाल ५० टक्के : योजनेव्यतिरिक्त प्रवेशित इतर विद्यार्थी किमान ५० टक्के)
७. ज्या नामांकित संस्थेत अनुसूचित जमातीच्या विद्यार्थ्यांस प्रवेश देण्यात येणार आहे, त्या संस्थेबरोबर संबंधित प्रकल्प अधिकाऱ्यांनी करारनामा करावा. सदर करारामध्ये नामांकित योजनेतर्गत अनुसूचित जमातीच्या विद्यार्थ्यांना प्रवेश देण्यात आलेल्या वर्गापासून इयत्ता १२ वी पर्यंत त्यांचे शिक्षण, आरोग्य, सुरक्षा, निवास, आहार व अन्य विहित सोयी सुविधा पुरविण्याबाबत बाबींचा समावेश करण्यात यावा. तसेच नामांकित योजनेतर्गत निवड करण्यात आलेल्या सर्व नामांकित शाळांचे प्रत्येक वर्षी नवीन शैक्षणिक वर्ष सुरू होण्यापूर्वी योजनेकरिता विकसित करण्यात आलेल्या ऑनलाईन प्रणालीवर गुणांकन करण्यात येईल व आवश्यक विहित शैक्षणिक व निवासी सोयी सुविधा यामध्ये निवड करण्यात आलेल्या नामांकित शाळांमध्ये त्रुटी आढळून आल्यास किंवा विहित गुणांकनानुसार शाळा अपात्र ठरल्यास संबंधित शाळेची नामांकित योजनेतर्गतची मान्यता रद्द करून

प्रवेशित करण्यात आलेले अनुसूचित जमातीचे विद्यार्थी इतरत्र समायोजित करण्यात येतील, याचा देखील करारनाम्यात समावेश असावा.

नामांकित योजनेंतर्गत निवड करण्यात आलेल्या शाळांमार्फत बालकांचा मोफत व सक्तीच्या शिक्षणाचा अधिकार, अधिनियम, २००९ व त्याअंतर्गत केलेले व केले जाणारे सर्व नियमांची / तरतूदींची तसेच इयत्ता १ ली मध्ये शाळा प्रवेशासाठी बालकाच्या किमान वयाबाबत शिक्षण विभागाने निश्चित केलेल्या तरतूदीचे पालन करणे आवश्यक आहे.

८. सदर योजनेची अंमलबजावणी संबंधित प्रकल्प अधिकारी करतील तसेच अपर आयुक्त, आदिवासी विकास योजनेचे "पर्यवेक्षकीय अधिकारी" म्हणून व आयुक्त, आदिवासी विकास नाशिक हे "नियंत्रक अधिकारी" म्हणून जबाबदारी पार पाडतील.

९. सदर योजनेसाठी होणारा खर्च खालील लेखाशिर्षाखाली करण्यात यावा.

" मागणी क्र. टी- ५

२२२५- अनुसूचित जाती, अनुसूचित जमाती व इतर मागास वर्ग यांचे कल्याण-
पंचवार्षिक योजनेअंतर्गत योजना-जनजाती क्षेत्र उपयोजना-

०२- अनुसूचित जमातीचे कल्याण

७९६, जनजाती क्षेत्र उपयोजना- राज्य योजनांतर्गत योजना

(०२) जनजाती क्षेत्राबाहेरील उपयोजना

(०२) (२९)- अनुसूचित जमातीच्या विद्यार्थ्यांना इंग्रजी माध्यमाच्या नामांकित शाळांमध्ये शिक्षण देणे.

(२२२५ सी-९९९) ३१ " सहायक अनुदाने (वेतनेतर) "

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०६२९११४२३५०८२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(रविंद्र औटे)

अवर सचिव, महाराष्ट्र शासन

प्रत,

- १) मा. राज्यपाल यांचे सचिव, राजभवन, मुंबई.
- २) मा. मुख्यमंत्री यांचे प्रधान सचिव, मंत्रालय, मुंबई.
- ३) मा.मंत्री, (आदिवासी विकास) यांचे खाजगी सचिव, मंत्रालय, मुंबई.
- ४) मा.राज्यमंत्री (आदिवासी विकास) यांचे खाजगी सचिव, मंत्रालय, मुंबई.
- ५) अपर मुख्य सचिव, (वित्त विभाग), यांचे स्वीय सहाय्यक, मंत्रालय, मुंबई.

- ६) प्रधान सचिव, (शालेय शिक्षण विभाग) यांचे स्वीय सहाय्यक, मंत्रालय, मुंबई.
- ७) सचिव (आदिवासी विकास), यांचे स्वीय सहाय्यक, मंत्रालय, मुंबई.
- ८) महालेखापाल-१/२ (लेखा व अनुज्ञेयता)/ (लेखापरिक्षा), मुंबई /नागपूर.
- ९) आयुक्त, आदिवासी विकास, नाशिक.
- १०)अपर आयुक्त, आदिवासी विकास, नाशिक/नागपूर/अमरावती/ठाणे.
- ११)सर्व प्रकल्प अधिकारी, एकात्मिक आदिवासी विकास प्रकल्प.
- १२)महालेखापाल-१/२ (लेखा व अनुज्ञेयता)/ (लेखापरिक्षा), मुंबई /नागपूर.
- १३)सर्व जिल्हा कोषागार अधिकारी.
- १४)सर्व संबंधित संस्था/शाळा (संबंधित प्रकल्प अधिकारी यांच्यामार्फत).
- १५)सर्व उप सचिव / अवर सचिव / कक्ष अधिकारी, आदिवासी विकास विभाग, मंत्रालय, मुंबई.
- १६)निवड नस्ती का-१२.